



## ਪਿਛੋਕੜ:

### ਕੈਲਗਰੀ ਖੇਡਾਂ ਨੂੰ ਦੁਬਾਰਾ ਕਰਵਾਉਣ ਬਾਰੇ ਕਿਉਂ ਗੌਰ ਰਿਹਾ ਹੈ?



ਇਸ ਗੱਲਬਾਤ ਰਾਹੀਂ, ਕੈਲਗਰੀ ਨਿਵਾਸੀਆਂ ਨੂੰ ਪੁੱਛਿਆ ਜਾ ਰਿਹਾ ਹੈ ਕਿ ਕੀ ਕੈਲਗਰੀ ਨੂੰ 2026 ਵਿੱਚ ਸਰਦੀਆਂ ਦੀਆਂ ਉਲੰਪਿਕ ਅਤੇ ਪੈਰਾਲੰਪਿਕ ਖੇਡਾਂ ਕਰਵਾਉਣੀਆਂ ਚਾਹੀਦੀਆਂ ਹਨ ਜਾਂ ਨਹੀਂ।

#### ਵਿਚਾਰ

ਇਸ ਵਿਚਾਰ ਦੀ ਸ਼ੁਰੂਆਤ 2016 ਵਿੱਚ ਹੋਈ ਜਦੋਂ ਕੈਲਗਰੀ ਦੀ ਸਪੋਰਟ ਟਰਿਜ਼ਮ ਅਥਾਰਟੀ (ਸੀ ਐੱਸ ਟੀ ਏ) ਨੇ ਸਿਫਾਰਿਸ਼ ਕੀਤੀ ਕਿ ਕੈਲਗਰੀ ਸ਼ਹਿਰ ਨੂੰ ਖੇਡਾਂ ਕਰਵਾਉਣ ਬਾਰੇ ਬੋਲੀ (ਬਿਡ) ਦੇਣ ਬਾਰੇ ਗੌਰ ਕਰਨਾ ਚਾਹੀਦਾ ਹੈ। ਸੀ ਐੱਸ ਟੀ ਏ ਨੇ ਮਹਿਸੂਸ ਕੀਤਾ ਕਿ ਖੇਡਾਂ ਕਰਵਾਉਣ ਬਾਰੇ ਬੋਲੀ (ਬਿਡ) ਦੇਣ ਅਤੇ ਖੇਡਾਂ ਕਰਵਾਉਣ ਦੇ ਕਾਫੀ ਫਾਇਦੇ ਹਨ, ਅਤੇ ਇਹ ਵੀ ਦੇਖਿਆ ਕਿ ਆਰਥਿਕ ਮੌਕਿਆਂ, ਖੇਡਾਂ ਦੇ ਵਿਕਾਸ, ਸਮਾਜਕ ਵਿਕਾਸ ਅਤੇ ਸਭਿਆਚਾਰਕ ਅਮੀਰੀ ਨਾਲ ਸੰਬੰਧਤ ਸ਼ਹਿਰ ਦੇ ਲੰਮੇ-ਸਮੇਂ (ਲਾਂਗ ਟਰਮ) ਦੇ ਨਿਸ਼ਾਨਿਆਂ ਨਾਲ ਖੇਡਾਂ ਦੇ ਨਜ਼ਦੀਕੀ ਮੇਲ ਦੀ ਸੰਭਾਵਨਾ ਹੈ।

ਨਤੀਜੇ ਵਜੋਂ, ਸਿਟੀ ਕਾਉਂਸਲ ਨੇ ਕੈਲਗਰੀ ਬਿਡ ਐਕਸਪਲੋਰੇਸ਼ਨ ਕਮੇਟੀ (ਸੀ ਬੀ ਈ ਸੀ) ਨੂੰ ਇਹ ਜਾਣਨ ਲਈ ਫੰਡ ਦਿੱਤੇ ਕਿ ਕੀ ਬੋਲੀ (ਬਿਡ) ਲਾਹੇਵੰਦ ਹੋਵੇਗੀ ਜਾਂ ਨਹੀਂ। ਸੀ ਬੀ ਈ ਸੀ ਦੇ ਕੰਮ ਦੇ ਆਧਾਰ 'ਤੇ ਅਲਬਰਟਾ ਸੂਬੇ ਦੀ ਸਰਕਾਰ ਅਤੇ ਕੈਨੇਡਾ ਦੀ ਸਰਕਾਰ ਨੇ ਕੈਲਗਰੀ 2026 ਦੇ ਨਾਂ ਵਾਲੀ ਬਿਡ ਕਾਰਪੋਰੇਸ਼ਨ ਨੂੰ ਫੰਡ ਦਿੱਤੇ।

#### ਸੰਕਲਪ

ਫਿਰ ਕੈਲਗਰੀ 2026 ਨੇ ਖੇਡਾਂ ਕਰਵਾਉਣ ਦੀ ਯੋਜਨਾ ਦੇ ਸੰਕਲਪ ਦਾ ਆਪਣਾ ਖਰੜਾ (ਡਰਾਫਟ ਹੋਸਟਿੰਗ ਪਲੈਨ ਕਨਸੈਪਟ) ਤਿਆਰ ਕੀਤਾ ਅਤੇ ਸਿਟੀ ਕਾਉਂਸਲ ਅੱਗੇ ਪੇਸ਼ ਕੀਤਾ। ਖੇਡਾਂ ਕਰਵਾਉਣ ਦੀ ਯੋਜਨਾ ਦਾ ਖਰੜਾ (ਡਰਾਫਟ ਹੋਸਟਿੰਗ ਪਲੈਨ) ਇਕ ਪ੍ਰਸਤਾਵ ਹੈ ਜਿਸ ਵਿੱਚ 2026 ਵਿੱਚ ਸਰਦੀਆਂ ਦੀਆਂ ਉਲੰਪਿਕ ਅਤੇ ਪੈਰਾਲੰਪਿਕ ਖੇਡਾਂ ਕਰਵਾਉਣ 'ਤੇ ਆਉਣ ਵਾਲੇ ਖਰਚੇ ਦੇ ਅਨੁਮਾਨ ਅਤੇ ਕੈਲਗਰੀ ਲਈ ਲੋੜੀਂਦੇ ਬੁਨਿਆਦੀ ਢਾਂਚੇ ਦਾ ਵੇਰਵਾ ਹੈ।

ਖੇਡਾਂ ਕਰਵਾਉਣ ਦੀ ਯੋਜਨਾ ਦੇ ਖਰੜੇ (ਡਰਾਫਟ ਹੋਸਟਿੰਗ ਪਲੈਨ) ਉੱਤੇ ਗੌਰ ਕਰਨ ਵਿੱਚ ਸਿਟੀ ਕਾਉਂਸਲ ਦੀ ਸਹਾਇਤਾ ਕਰਨ ਲਈ ਸਿਟੀ ਦੇ ਸੈਕਟ੍ਰੀਏਟ ਨੂੰ ਖੇਡਾਂ ਕਰਵਾਉਣ ਦੀ ਯੋਜਨਾ ਦੇ ਖਰੜੇ (ਡਰਾਫਟ ਹੋਸਟਿੰਗ ਪਲੈਨ) ਅਤੇ ਸੰਭਾਵੀ ਬੋਲੀ (ਬਿਡ) ਦਾ ਵਿਸ਼ਲੇਸ਼ਣ ਕਰਨ ਅਤੇ ਸਿਟੀ ਕਾਉਂਸਲ ਅੱਗੇ ਸੰਤੋਖ ਮਹੀਨੇ ਵਿੱਚ ਰਿਪੋਰਟ ਪੇਸ਼ ਕਰਨ ਲਈ ਕਿਹਾ ਗਿਆ।

#### ਵਿਸ਼ਲੇਸ਼ਣ

11 ਸੰਤੋਖ 2018 ਨੂੰ ਸਿਟੀ ਸੈਕਟ੍ਰੀਏਟ ਨੇ 2026 ਵਿੱਚ ਸਰਦੀਆਂ ਦੀਆਂ ਉਲੰਪਿਕ ਅਤੇ ਪੈਰਾਲੰਪਿਕ ਖੇਡਾਂ ਕਰਵਾਉਣ ਕਾਰਨ ਪੈਦਾ ਹੋਣ ਵਾਲੇ ਮੌਕਿਆਂ ਅਤੇ ਮਸਲਿਆਂ ਅਤੇ ਹੋਣ ਵਾਲੇ ਫਾਇਦਿਆਂ ਅਤੇ ਖਰਚਿਆਂ ਬਾਰੇ ਸਿਟੀ ਕਾਉਂਸਲ ਅੱਗੇ ਇਕ ਰਿਪੋਰਟ ਪੇਸ਼ ਕੀਤੀ।

ਸਿਟੀ ਨੇ ਫੈਸਲਾ ਕੀਤਾ ਕਿ 2026 ਦੀਆਂ ਖੇਡਾਂ ਕਰਵਾਉਣ ਵਿੱਚ ਪੂੰਜੀ ਲਾਉਣ ਨਾਲ ਸਾਡੇ ਸ਼ਹਿਰ ਅਤੇ ਵਸਨੀਕਾਂ ਲਈ ਫਾਇਦੇ ਹੋਣ ਅਤੇ ਵਿਰਾਸਤ ਬਣਨ ਦੀ ਸੰਭਾਵਨਾ ਹੈ। ਇਸ ਨੇ ਇਹ ਵੀ ਫੈਸਲਾ ਕੀਤਾ ਕਿ ਖੇਡਾਂ ਕਰਵਾਉਣ ਦੀ ਯੋਜਨਾ ਦਾ ਖਰੜਾ (ਡਰਾਫਟ ਹੋਸਟਿੰਗ ਪਲੈਨ) ਨਾਗਰਿਕਾਂ ਵਲੋਂ ਪਛਾਣ ਕੀਤੀਆਂ ਤਰਜੀਹਾਂ, ਸਿਟੀ ਕਾਉਂਸਲ ਦੀਆਂ ਨਿਰਦੇਸ਼ਤ ਨੀਤੀਆਂ, ਕਾਰਜਨੀਤੀਆਂ ਅਤੇ ਯੋਜਨਾਵਾਂ ਨਾਲ ਮੇਲ ਖਾਂਦਾ ਹੈ।

#### ਗੱਲਬਾਤ

ਬੋਲੀ (ਬਿਡ) ਦੇਣ ਜਾਂ ਨਾ ਦੇਣ ਬਾਰੇ ਗੌਰ ਕਰਨ ਦੇ ਅਮਲ ਦੇ ਹਿੱਸੇ ਵਜੋਂ, ਸਿਟੀ ਕਾਉਂਸਲ ਕੈਲਗਰੀ ਨਿਵਾਸੀਆਂ ਨਾਲ ਗੱਲਬਾਤ ਕਰਨਾ ਚਾਹੁੰਦੀ ਤਾਂ ਕਿ ਸੋਧ ਦੇਣ ਵਾਲੇ ਅੱਗੇ ਦਿੱਤੇ ਸਵਾਲ ਬਾਰੇ ਉਨ੍ਹਾਂ ਦੇ ਵਿਚਾਰ ਸਮਝੇ ਜਾ ਸਕਣ: **ਕੀ ਖੇਡਾਂ ਦਾ ਕਰਵਾਇਆ ਜਾਣਾ ਕੈਲਗਰੀ ਦੇ ਭਵਿੱਖ ਵਿੱਚ ਸਹਾਈ ਹੋਵੇਗਾ ਜਾਂ ਕੁਕਾਵਟ ਬਣੇਗਾ?** ਇਹ ਜਾਣਕਾਰੀ ਸਿਟੀ ਕਾਉਂਸਲ ਦੀ ਇਹ ਸਮਝਣ ਵਿੱਚ ਮਦਦ ਕਰੇਗੀ ਕਿ ਕੈਲਗਰੀ ਨਿਵਾਸੀ ਸੰਭਾਵੀ ਬੋਲੀ (ਬਿਡ) ਨਾਲ ਸੰਬੰਧਤ ਕਿਹੜੇ ਮੁੱਦਿਆਂ, ਫਿਕਰਾਂ ਅਤੇ ਮੌਕਿਆਂ ਨੂੰ ਮੁੱਖ ਸਮਝਦੇ ਹਨ।

ਸਿਟੀ ਵਲੋਂ ਇਹ ਸਮਝਣ ਲਈ ਕਿ 2026 ਵਿੱਚ ਸਰਦੀਆਂ ਦੀਆਂ ਉਲੰਪਿਕ ਅਤੇ ਪੈਰਾਲੰਪਿਕ ਖੇਡਾਂ ਕਰਵਾਉਣ ਲਈ ਬੋਲੀ (ਬਿਡ) ਦੇਣੀ ਚਾਹੀਦੀ ਹੈ ਜਾਂ ਨਹੀਂ, ਤੁਹਾਡਾ ਫੀਡਬੈਕ ਬਹੁਤ ਜ਼ਰੂਰੀ ਹੈ।

#### ਅੱਗੇ ਦਿੱਤੇ ਸਫਿਆਂ ਵਿੱਚ ਤੁਸੀਂ ਇਹ ਜਾਣੋਗੇ:

- ਆਨਲਾਈਨ ਗੱਲਬਾਤ ਵਿੱਚ ਕਿਸ ਤਰ੍ਹਾਂ ਹਿੱਸਾ ਲੈਣਾ ਹੈ
- ਬੋਲੀ (ਬਿਡ) ਦੇ ਮੁੱਖ ਖੱਖਾਂ ਬਾਰੇ ਤੱਥ - ਕਮਿਊਨਿਟੀ, ਖੇਡਾਂ ਕਰਵਾਉਣ ਦੀਆਂ ਥਾਂਵਾਂ ਅਤੇ ਸਹੂਲਤਾਂ, ਵਾਤਾਵਰਨ, ਆਰਥਿਕਤਾ ਅਤੇ ਖਰਚਾ
- ਆਮ ਪੁੱਛੇ ਜਾਂਦੇ ਸਵਾਲਾਂ ਦੇ ਜੁਆਬ



### ਹੋਰ ਜਾਣਕਾਰੀ ਲਵੋ | 20 ਸਤੰਬਰ ਤੋਂ 1 ਅਕਤੂਬਰ ਤੱਕ

ਬੋਲੀ (ਬਿਡ) ਦੇ ਅਮਲ ਅਤੇ ਗੱਲਬਾਤ ਦੇ ਮੌਕਿਆਂ ਬਾਰੇ ਜਾਣਕਾਰੀ ਲੈਣ ਲਈ [calgary.ca/2026Games](http://calgary.ca/2026Games) 'ਤੇ ਜਾਓ।



### ਗੱਲਬਾਤ ਵਿੱਚ ਹਿੱਸਾ ਲਉ | 2 ਅਕਤੂਬਰ ਤੋਂ 28 ਅਕਤੂਬਰ

ਤੁਹਾਡੀ ਰਾਇ ਕੀਮਤੀ ਹੈ। ਇਹ ਫੈਸਲਾ ਕਰਨ ਵਿੱਚ ਸਿਟੀ ਕਾਉਂਸਲ ਨੂੰ ਤੁਹਾਡੀ ਮਦਦ ਦੀ ਲੋੜ ਹੈ। ਸਾਰੇ ਅਕਤੂਬਰ ਦੌਰਾਨ ਹਿੱਸਾ ਲਵੋ:

- **ਆਨਲਾਈਨ:** ਸਿਟੀ ਆਫ ਕੈਲਗਰੀ ਦੇ ਗੱਲਬਾਤ ਦੇ ਅਧਿਕਾਰਤ ਪਲੇਟਫਾਰਮ ਰਾਹੀਂ (2 ਅਕਤੂਬਰ ਤੋਂ)
- **ਆਪ ਹਾਜ਼ਰ ਹੋ ਕੇ:** ਕਿਸੇ ਓਪਨ ਹਾਊਸ ਜਾਂ ਅਚਾਨਕ ਕੀਤੇ ਜਾਣ ਵਾਲੇ ਸਮਾਗਮਾਂ ਵਿੱਚ ਆਪ ਹਾਜ਼ਰ ਹੋ ਕੇ।
- **ਗੱਲਬਾਤ ਦੀ ਟੂਲਕਿੱਟ:** ਸਾਡੀ ਟੂਲਕਿੱਟ ਡਾਊਨਲੋਡ ਕਰ ਕੇ ਆਪਣੇ ਦੋਸਤਾਂ, ਪਰਿਵਾਰ ਦੇ ਮੈਂਬਰਾਂ ਜਾਂ ਸਹਿਕਰਮੀਆਂ ਨਾਲ ਗੱਲਬਾਤ ਸ਼ੁਰੂ ਕਰੋ। (2 ਅਕਤੂਬਰ ਤੋਂ)

#### ਓਪਨ ਹਾਊਸ ਦੀਆਂ ਤਰੀਕਾਂ:

ਮੰਗਲਵਾਰ, 16 ਅਕਤੂਬਰ • ਸ਼ਾਮ ਦੇ 5 ਵਜੇ ਤੋਂ 8 ਵਜੇ ਤੱਕ  
ਡਲਹੋਜ਼ੀ ਕਮਿਊਨਿਟੀ ਐਸੋਸੀਏਸ਼ਨ  
5432 ਡੈਲਹਾਰਟ ਰੋਡ, ਨੌਰਥ ਵੈੱਸਟ

ਬੁੱਧਵਾਰ, 17 ਅਕਤੂਬਰ • ਸ਼ਾਮ ਦੇ 5 ਵਜੇ ਤੋਂ 8 ਵਜੇ ਤੱਕ  
ਹੋਟਲ ਬਲੈਕਫੁੱਟ  
5940 ਬਲੈਕਫੁੱਟ ਟ੍ਰੇਲ ਸਾਊਥ ਈਸਟ


ਵੀਰਵਾਰ, 18 ਅਕਤੂਬਰ • ਸ਼ਾਮ ਦੇ 5 ਵਜੇ ਤੋਂ 8 ਵਜੇ ਤੱਕ  
ਕਾਰਡੈਲ ਰੈਕ ਸਾਊਥ  
333 ਸ਼ਾਅਵਿਲੋ ਬੁਲੇਵਾਰਡ ਸਾਊਥ ਈਸਟ #100

ਸਨਿੱਚਰਵਾਰ, 20 ਅਕਤੂਬਰ • ਸਵੇਰ ਦੇ 10 ਵਜੇ ਤੋਂ  
ਦੁਪਹਿਰੇਂ ਬਾਅਦ 1 ਵਜੇ ਤੱਕ  
ਕਿਲਾਰਨੀ ਗਲੈਂਨਗੇਰੀ ਕਮਿਊਨਿਟੀ ਐਸੋਸੀਏਸ਼ਨ  
2828 - 28 ਸਟ੍ਰੀਟ ਸਾਊਥ ਵੈਸਟ

ਮੰਗਲਵਾਰ, 23 ਅਕਤੂਬਰ • ਸ਼ਾਮ ਦੇ 5 ਵਜੇ ਤੋਂ 8 ਵਜੇ ਤੱਕ  
ਜੈਨੇਸਿਸ ਸੈਂਟਰ  
7555 ਫਾਲਕਨਰਿੰਜ ਬੁਲੇਵਾਰਡ ਨੌਰਥ ਈਸਟ #10

ਬੁੱਧਵਾਰ, 24 ਅਕਤੂਬਰ • ਸ਼ਾਮ ਦੇ 5 ਵਜੇ ਤੋਂ 8 ਵਜੇ ਤੱਕ  
ਮਾਰਲਬੋਰੋ ਕਮਿਊਨਿਟੀ ਐਸੋਸੀਏਸ਼ਨ  
636 ਮਾਰਲਬੋਰੋ ਵੇਅ ਨਾਰਥ ਈਸਟ

... ਹੋਰ ਸਮਾਗਮਾਂ ਦੀਆਂ ਥਾਂਵਾਂ ਅਤੇ ਤਰੀਕਾਂ ਬਾਰੇ ਜਾਣਕਾਰੀ ਦਾ ਐਲਾਨ ਕੀਤਾ ਜਾਵੇਗਾ!



### ਰਿਪੋਰਟ | ਨਵੰਬਰ

ਪ੍ਰੋਗਰਾਮ ਦੇ ਦੌਰਾਨ ਅਤੇ ਸਿਟੀ ਕਾਉਂਸਲ ਦੇ ਫੈਸਲੇ ਤੱਕ ਅਸੀਂ ਸੁਣੇ ਗਏ ਵਿਚਾਰਾਂ ਬਾਰੇ ਜਾਣਕਾਰੀ ਦਿੰਦੇ ਰਹਾਂਗੇ।



### ਵੋਟ

ਵੋਟ ਪਾਉਣ ਬਾਰੇ ਜਾਣਕਾਰੀ ਲੈਣ ਲਈ ਜਾਂ ਡਾਕ ਰਾਹੀਂ ਵੋਟ ਪਾਉਣ ਲਈ ਵੋਟ ਪੁਰਚੀ (ਮੇਲ ਇਨ ਬੈਲਟ) ਮੰਗਵਾਉਣ ਲਈ [calgary.ca/vote2018](http://calgary.ca/vote2018) 'ਤੇ ਜਾਓ। ਨੋਨ-ਬਾਈਡਿੰਗ ਵੋਟ ਵਿੱਚ ਹਿੱਸਾ ਲਵੋ:

- **6 ਅਤੇ 7 ਨਵੰਬਰ:** ਐਡਵਾਂਸ ਵੋਟਾਂ, ਸਵੇਰ ਦੇ 11 ਵਜੇ ਤੋਂ ਸ਼ਾਮ ਦੇ 7 ਵਜੇ ਤੱਕ
- **13 ਨਵੰਬਰ:** ਸਵੇਰ ਦੇ 8 ਵਜੇ ਤੋਂ ਸ਼ਾਮ ਦੇ 8 ਵਜੇ ਤੱਕ ਵੋਟਾਂ ਪੈਣਗੀਆਂ



### ਸਿਟੀ ਕਾਉਂਸਲ ਦਾ ਫੈਸਲਾ

ਤੁਹਾਡੀ ਰਾਇ ਕੀਮਤੀ ਹੈ। ਇਹ ਸਿਟੀ ਕਾਉਂਸਲ ਦੀ ਇਹ ਫੈਸਲਾ ਕਰਨ ਵਿੱਚ ਮਦਦ ਕਰੇਗੀ ਕਿ ਬੋਲੀ (ਬਿਡ) ਦੇਣੀ ਚਾਹੀਦੀ ਹੈ ਜਾਂ ਨਹੀਂ।



## 2026 ਵਿੱਚ ਸਰਦੀਆਂ ਦੀਆਂ ਉਲੰਪਿਕ ਅਤੇ ਪੈਰਾਲੰਪਿਕ ਖੇਡਾਂ ਦੀ ਬੋਲੀ (ਬਿਡ) ਬਾਰੇ ਗੱਲਬਾਤ | ਸਿਟੀ ਕਾਉਂਸਲ ਦਾ ਫੈਸਲਾ

ਸਿਟੀ ਕੈਲਗਰੀ ਨਿਵਾਸੀਆਂ ਨਾਲ ਇਹ ਫੈਸਲਾ ਕਰਨ ਵਿੱਚ ਮਦਦ ਲੈਣ ਲਈ ਗੱਲਬਾਤ ਕਰ ਰਹੀ ਹੈ ਕਿ 2026 ਵਿੱਚ ਸਰਦੀਆਂ ਦੀਆਂ ਉਲੰਪਿਕ ਅਤੇ ਪੈਰਾਲੰਪਿਕ ਖੇਡਾਂ ਬਾਰੇ ਬੋਲੀ (ਬਿਡ) ਦੇਣੀ ਚਾਹੀਦੀ ਹੈ ਜਾਂ ਨਹੀਂ। ਆਪਣਾ ਫੈਸਲਾ ਕਰਨ ਤੋਂ ਪਹਿਲਾਂ ਸਿਟੀ ਕਾਉਂਸਲ ਕਈ ਤਰ੍ਹਾਂ ਦੀ ਜਾਣਕਾਰੀ ਉੱਪਰ ਗੌਰ ਕਰੇਗੀ।


ਗੱਲਬਾਤ ਦੌਰਾਨ ਮਿਲੀ ਨਾਗਰਿਕਾਂ ਦੀ ਰਾਇ



2018 ਦੀ ਵੋਟ ਦੇ ਨਤੀਜੇ



ਸਿਟੀ ਆਫ ਕੈਲਗਰੀ ਦਾ ਵਿਸ਼ਲੇਸ਼ਣ



ਕੈਲਗਰੀ 2026 ਦੀਆਂ ਖੇਡਾਂ ਕਰਵਾਉਣ ਦੀ ਯੋਜਨਾ ਦੇ ਸੰਕਲਪ ਦਾ ਖਰੜਾ (ਕੈਲਗਰੀ 2026 ਡਰਾਫਟ ਹੋਸਟਿੰਗ ਪਲੈਨ ਕਨਸੈਪਟ)



ਖੇਡਾਂ ਕਰਵਾਉਣ ਬਾਰੇ ਬੋਲੀ (ਬਿਡ) ਦੇਣ ਜਾਂ ਨਾ ਦੇਣ ਬਾਰੇ ਸਿਟੀ ਕਾਉਂਸਲ ਦਾ ਫੈਸਲਾ

ਕੈਨੇਡਾ ਦੀ ਸਰਕਾਰ

ਅਲਬਰਟਾ ਦੀ ਸਰਕਾਰ

ਕੈਨੇਡਾ ਦਾ ਸ਼ਹਿਰ

ਕੈਨੇਡੀਅਨ ਉਲੰਪਿਕ ਕਮੇਟੀ

ਕੈਨੇਡੀਅਨ ਪੈਰਾਲੰਪਿਕ ਕਮੇਟੀ

ਖੇਡਾਂ ਦੀ ਬੋਲੀ (ਬਿਡ) ਦੇਣ ਬਾਰੇ ਅੰਤਿਮ ਫੈਸਲਾ



## 2026 ਵਿੱਚ ਸਰਦੀਆਂ ਦੀਆਂ ਉਲੰਪਿਕ ਅਤੇ ਪੈਰਾਲੰਪਿਕ ਖੇਡਾਂ ਦੀ ਬੋਲੀ (ਬਿਡ) ਗੱਲਬਾਤ | ਗੱਲਬਾਤ ਦੇ ਵਿਸ਼ੇ

ਇਸ ਗੱਲਬਾਤ ਦੇ ਪ੍ਰੋਗਰਾਮ ਰਾਹੀਂ ਸਿਟੀ ਅੱਗੇ ਦਿੱਤੇ ਸਵਾਲ ਬਾਰੇ ਕੈਲਗਰੀ ਨਿਵਾਸੀਆਂ ਦੇ ਵਿਚਾਰ ਜਾਣਨਾ ਚਾਹੁੰਦੀ ਹੈ:

### ਕੀ ਖੇਡਾਂ ਦਾ ਕਰਵਾਇਆ ਜਾਣਾ ਕੈਲਗਰੀ ਦੇ ਭਵਿੱਖ ਵਿੱਚ ਸਹਾਈ ਹੋਵੇਗਾ ਜਾਂ ਰੁਕਾਵਟ ਬਣੇਗਾ?

ਗੱਲਬਾਤ ਦੇ ਪ੍ਰੋਗਰਾਮ ਨੂੰ ਸੇਧ ਦੇਣ ਲਈ ਅਸੀਂ ਗੱਲਬਾਤ ਲਈ ਜਾਣਕਾਰੀ ਸਾਂਝੀ ਕਰਨ ਅਤੇ ਤੁਹਾਡੀ ਰਾਇ ਲੈਣ ਲਈ ਪੁੱਛੇ ਜਾ ਰਹੇ ਸਵਾਲਾਂ ਨੂੰ ਰਾਏ ਦੇਣ ਲਈ ਪੰਜ ਵਿਸ਼ੇ ਰੱਖੇ ਹਨ।

ਇਹ ਵਿਸ਼ੇ ਕੈਲਗਰੀ ਨਿਵਾਸੀਆਂ ਦੀਆਂ ਟਿੱਪਣੀਆਂ, ਫਿਕਰਾਂ ਅਤੇ ਹਿਤਾਂ ਦੀਆਂ ਉੱਚ-ਪੱਧਰ ਦੀਆਂ ਸ਼੍ਰੇਣੀਆਂ ਹਨ ਜਿਹਨਾਂ ਬਾਰੇ ਅਸੀਂ ਸਿਟੀ ਦੀ 2018 ਦੀ ਸਿਟੀਜ਼ਨ ਪਰਸਪੈਕਟਿਵਜ਼ ਸਰਵੇ ਰਿਪੋਰਟ ਵਿੱਚ ਸੁਣਿਆ। 2026 ਵਿੱਚ ਸਰਦੀਆਂ ਦੀਆਂ ਉਲੰਪਿਕ ਅਤੇ ਪੈਰਾਲੰਪਿਕ ਖੇਡਾਂ ਬਾਰੇ ਸੰਭਾਵੀ ਬੋਲੀ (ਬਿਡ) ਬਾਰੇ ਨਾਗਰਿਕਾਂ ਦੇ ਮੁਢਲੇ ਵਿਚਾਰਾਂ ਅਤੇ ਨਜ਼ਰੀਏ ਨੂੰ ਸਮਝਣ ਲਈ ਇਹ ਅਧਿਐਨ ਸਿਟੀ ਵਲੋਂ ਕਰਵਾਇਆ ਗਿਆ ਸੀ। ਗੱਲਬਾਤ ਦੇ ਪ੍ਰੋਗਰਾਮ ਬਾਰੇ ਜਾਣਕਾਰੀ ਦੇਣ ਲਈ ਇਸ ਅਧਿਐਨ ਦੇ ਨਤੀਜੇ ਅਗਸਤ 2018 ਵਿੱਚ ਪ੍ਰਕਾਸ਼ਤ ਕੀਤੇ ਗਏ ਸਨ।

ਗੱਲਬਾਤ ਦੇ ਪੰਜ ਵਿਸ਼ੇ ਇਸ ਪ੍ਰਕਾਰ ਹਨ:



**ਕਮਿਊਨਿਟੀ:** ਖੇਡਾਂ ਕਰਵਾਉਣ ਨਾਲ ਕਮਿਊਨਿਟੀ ਅਤੇ ਕੈਲਗਰੀ ਨਿਵਾਸੀਆਂ ਦੀ ਭਲਾਈ 'ਤੇ ਪੈ ਸਕਣ ਵਾਲੇ ਸੰਭਾਵੀ ਸਮਾਜਕ ਅਤੇ ਸਭਿਆਚਾਰਕ ਅਸਰ। ਇਨ੍ਹਾਂ ਪੱਖਾਂ ਵਿੱਚ ਸ਼ਾਮਲ ਹਨ ਵਾਰਾ-ਖਾਣ ਯੋਗਤਾ (ਅਫੋਰਡੇਬਿਲਿਟੀ), ਪਹੁੰਚਯੋਗਤਾ (ਐਕਸੈਸੇਬਿਲਿਟੀ), ਕਲਾਵਾਂ ਅਤੇ ਸਭਿਆਚਾਰ ਅਤੇ ਵਾਲੰਟੀਅਰਾਂ ਦੀ ਸ਼ਮੂਲੀਅਤ।



**ਥਾਂਵਾਂ ਅਤੇ ਸਹੂਲਤਾਂ:** ਖੇਡਾਂ ਕਰਵਾਉਣ ਲਈ ਅਪਗ੍ਰੇਡ ਕੀਤੀਆਂ ਜਾਂ ਉਸਾਰੀਆਂ ਜਾਣ ਵਾਲੀਆਂ ਪ੍ਰਸਤਾਵਿਤ ਥਾਂਵਾਂ ਅਤੇ ਸਹੂਲਤਾਂ।



**ਵਾਤਾਵਰਨ:** ਕੈਲਗਰੀ ਦੇ ਸ਼ਹਿਰੀ ਅਤੇ ਕੁਦਰਤੀ ਵਾਤਾਵਰਨ 'ਤੇ ਪੈਣ ਵਾਲੇ ਸੰਭਾਵੀ ਅਸਰ ਅਤੇ ਇਨ੍ਹਾਂ ਨਾਲ ਕਿਵੇਂ ਨਜਿੱਠਿਆ ਜਾ ਸਕਦਾ ਹੈ।



**ਆਰਥਿਕਤਾ:** ਖੇਡਾਂ ਕਰਵਾਉਣ ਦੀ ਯੋਜਨਾ ਦੇ ਖਰਚੇ (ਡਰਾਫਟ ਹੋਸਟਿੰਗ ਪਲੈਨ) ਦੇ ਖਰਚਿਆਂ-ਫਾਇਦਿਆਂ ਦਾ ਵਿਸ਼ਲੇਸ਼ਣ, ਜਿਸ ਵਿੱਚ ਟੂਰਿਜ਼ਮ ਅਤੇ ਦੁਨੀਆ ਦੀ ਸਟੇਜ 'ਤੇ ਕੈਲਗਰੀ ਦੀ ਮਸ਼ਹੂਰੀ ਵੀ ਸ਼ਾਮਲ ਹਨ।



**ਖਰਚੇ:** ਖੇਡਾਂ ਕਰਵਾਉਣ ਦੇ ਅਨੁਮਾਨਿਤ ਖਰਚੇ, ਫੰਡਿੰਗ ਦੇ ਸੰਭਾਵੀ ਸ੍ਰੋਤ ਅਤੇ ਉਨ੍ਹਾਂ ਵਿੱਚ ਕੀ ਸ਼ਾਮਲ ਹੋਵੇਗਾ।